

Ráðharrar vitjaðu Løgmann

Løgmaður hevði í morgun vitjan av norska ráðharranum í norðurlandamálum, Heidi Grande Røys, og norska sendiharranum í Keypmannahavn, Kristin Bølggen Bronebakk. Norski ráðharrin og løgmaður skiftu millum annað orð um samstarvið í Norðurlandaráðnum. Løgmaður vísti á ynski Føroya um sjálvstøðugan limaskap í Norðurlandaráðnum. Løgmaður gjørdi vart við, at Føroyar eiga at luttaka í norðurlandska samstarvinum á jøvnum føti við hini londini, tí Norðurlond fevna um átta lond og ikki fimm lond og trý sjálvstýrandi øki. Løgmaður og norski ráðharrin umrøddu eisini avbjóðingar og møguleikar hjá Føroyum og Noregi í mun til alheims figgjarstøðuna, umframt spurningin um ES og EFTA.



Bankar hørð krøv til AP

Atlantic Petroleum boðar frá, at fyrsta stigið í endurfíggingini av felagnum er fingin upp á pláss. Men hetta hendir bert eftir hørðum treytum frá bankunum, sum krevja at góðkenna nýggjar íløgur og fáa vald á nevdini

ENDURFÍGGING

Leo Poulsen
leo@sosialurin.fo

Atlantið Petroleum boðar frá, at afturrindanin av verandi lánnum er skotin út frá 31. juli 2009m og 31. desember 2009 til 31. desember 2010 ella fyrr. Tað veldst um fullførarinna

av einari ætlaðari øking í partabrævapeninginum, ella tryggjanini av einum høvuðslángevara.

Sum partur av treytunum fyri framleingjan av lánunum, hava Føroya Banki og Eik Banki fingið 3. raðfesting í partabrøvunum hjá Atlantic Petroleum, UK limited.

Harafrat tryggja lánsgevararnir sær, at teir kunnu krevja lánini útgoldin, um Atlantic Petroleum eitt nú ger íløgur uttan framman undan at hava tryggjað sær undirtøku fyri hesum hjá lánsgevarunum. Ella um endurfíggingin av felagnum

ikkil hevur givið ítøkilig úrslit innan 6 til 9 mánaðir, og um felagið ikki innan tá hevur valt triggjar nýggjar nevdarlimir, útpeikaðir av lánsgevarunum, harav tann

eini skal verða formaður.

Lánsgevararnir hava heitt á Sp/f 14 og Mortan Johannesen um at atkvøða fyri hesum, og tað heva bæði játtað.

Í sambandi við leingjanina av verandi lánnum, ætlar felagið at kalla inn til eyka aðalfund, sum skal haldast innan 1. juli 2009, har skotið verður upp at velja triggjar nýggjar nevdarlimir fyri Kjartan Hoydal, Óli Hammer og Petur Even Djurhuus.

Kjartan Hoydal hevur í dag sagt seg frá sum formann í nevdini og sum nevdarlim, og Poul Mohr verður virkandi formaður fram til eyka aðalfundin.

Broytingin í nevdini skal speglað nýggja tíðarskeiðið hjá felagnum, sum byrjaði í september 2008,

tá felagið gjørdist eitt oljuframleiðandi felag.

Nýggja nevdin skal stuðla undir verandi førleika hjá Atlantic Petroleum og tilføra nevdini altjóða royndir.

Wilhelm Petersen, stjóri í Atlantic Petroleum sigur:

Leingjanin av verandi lánnum boðar frá góðum hjá Atlantic Petroleum og partabrævaegarunum, og gevur okkum tryggleika, meðan vit endaliga avgreiða endurfíggingina av felagnum við ætlaðum øktum partapeningi og nýggjum lánnum. Hetta gevur eisini grundarlag fyri viðkan av verandi kanningar- og menningaraktivitetum, sum fer at føra til framleiðslu av olju og gassi.

Púra vanligar treytir

Hóast tað at síggja til kann tykjast, sum bankarnir hava sett okkum harðar treytir, so er hetta pára vanligt í slíkum fòrum, og treytirnar høvdu uttan iva verið harðari, var talan um útlenskar lánsveitarar, sigur Wilhelm Petersen stjóri

ENDURFÍGGING

Leo Poulsen
leo@sosialurin.fo

Eg havi als einki fyrivarni

við teimum treytum, sum bankarnir hava sett til felagið. Talan er um pára vanligar treytir, og tá stóðan er so sum hon er, er einki undarligt í, at bankarnir vilja vita, hvat felagið ger.

Tað sigur Wilhelm Petersen, stjóri í Atlantic Petroleum.

Hann vísir hinvegin á, at felagið nú fær frið og umstøður at finna eina langfreistaða loysn á figggingini, og at teir nú hava fram til 31. desember 2010 at loysa endurfíggingina.

Hann heldur eisini, at tað er nógv sum talar til fyrimunar fyri Atlantic Petroleum.

Vit hava framleitt á einum



øki síðani í september 2008, og fara fyrsta dagin undir framleiðslu á næsta økinum. Tað er alt avgerandi fyri møguleikarnar at endurfígga felagið. Hartil kemur, at vánirnar á figgjarmarkn-

aðinum í dag eru munandi frægari enn tær vóru eitt nú seinna hálfu av 2008, so alt í alt sær tað als ikki so galið út hjá felagnum, sigur Wilhelm Petersen.

Hann sigur, at tað er

primert á altjóða figgjarmarknaðinum, at felagið leitar eftir langfreistaðari loysn, og hann kennir seg sannførdan um, at málið verður loyst innan fyri verandi tíðarkarm.

Ongar viðmerkingar

Sosialurin var eisini í samband við Poul Mohr, virkandi nevdarformann, men han er staddur uppi í Íslandi og hevði als onga viðmerking til málið sum er.

Heldur ikki Suni Schwartz Jacobsen hevði nakra viðmerking til málið í lötuni.

– Eg havi ikki sæð tíðindaskriv, og sjávt um eg veit, hvørjar treytir vit hava sett, so fái eg ikki rættiliga fyrihildið meg til skrivið, fyrr enn eg havi sæð tað, sigur Suni Schwartz Jacobsen.

(leo)